

**Tambal sa kabuang . . .** *(Cont'd from page 4)***1 + 1 = 3**

Mga batan-ong bag-ong minyo nakapalit ug balay.

*Inday:* Uy, Sweet, abi nimo no, malipay gyud ka ining akong

isulti nimo: tolo na unya ta dinhi sa atong balay.

*Dodong:* Ay, presdalord! Hingpit na gyud ang akong kalipay!*Inday:* Anhi mopuyo si Nanay.

0-0-0-0-0-0-0-0

*Toto:* Akong damgo nga makakita ug trabaho ug mag-sweldo

ug P100,000 kada bulan, pariho ni Tatay!

*Joel:* Wow! Ingon ana kadaku and kita ni Tatay nimo?*Toto:* Dili. Mao pud na ang iyang damgo!

0-0-0-0-0-0-0-0

**Sa Dentista**

Asawa: Doc, hadlokkan ra ba gyud ning akong bana. Dakug

lawas, isug, apan mora'g batang gamay.

Dentista: Sige, ipa-inum ning usa ka flat nga Tanduay.

*A few minutes later, hurot na ang Tanduay.*

Dentista: O, unsa na, ready na, isug ka na?

Bana: O-ooo, Sir. K-k-kinsa gani mohikap ning akong t-t-tango, aaakong bukbokon!

Thanks to **Mita Martin Kikuchi**

Tokyo, Japan

0-0-0-0-0-0-0-0

**By candle light***Misis:* Dong, delayed na baya ko ug usa ka bulan. Pero ayaw

lang usa'g ipanabi. Basi unya'g dili mahinayon.

*Mister:* Aw, sige 'Day, okay.*Pagka-ugma dihay collector sa electric.**Collector:* Misis, delayed kamo ug one month.*Misis:* Ha? Nganong nakahibalo man mo?*Collector:* Naa man na sa among record.*Mister (nakadungog, nidool):* Nganong naka-record man?*Collector:* Ug gusto ninong mawala sa record, magbayad mo.*Mister:* Uy, dili ko mobayad!*Collector:* Sir, ug dili ka mobayad, putlan ka.*Mister:* Ha? Unya unsa may gamiton sa akong Misis?*Collector:* Aw, pwede man na siyang maggamit ug candela.**SA ARBULARYO . . .**

Arbularyo: Sige, ubo ka! Pedro: ho! Ho! Ho!

Arbularyo: Sige, ubo pa! Pedro: ho! Ho! Ho!

Arbularyo: Okay. Pedro: Unsa may akong sakit?

Arbularyo: May ubo ka. Pedro: Haral!

A simple joke from **Bebe Zerna**

Pasadena, CA

0-0-0-0-0-0-0-0

**Lola Victoria's Secret***Cenon:* 'Boy, nalooy ko ni Lola Toyang nimo didto sa simbahan ganiha. Siging ga-ubo. Kadtong ga-sermon si Fr Dipolog, intawon sunod-sunod ang iyang ubo. Gilingi gud siya sa mga nanimba.*Tikboy:* Ay, sus, si Lola Toyang? Gituyo niya to aron siya tanawon sa mga tawo.*Cenon:* Ha, ngano man?*Tikboy:* Ada, bag-o man gud iyang blouse.Sent in by **Grace T. Calumpang**

Thousand Oaks, CA

0-0-0-0-0-0-0-0

**Nag-away, nagbasul**

Hunman sa ilang away, ni-ingon si Rosing, "Sus. buang gyud koooo itong namana ko nimo!"

Tubag si Peter: "Bitaw, apan in love man gud atong tiempoha, monang wala ko kabantay".

0-0-0-0-0-0-0-0

**Ang Bilibol ni Tasyo***(A Play in One Act)**(Scene 1 – Tasyo talks to his wife)*

Tasyo: 'Day, naa ko'y napili nga ipa-asawa ni Dyunyor.

Maura: Di puede. Gusto ko nga si Dyun maoy mopili sa iyang pangasaw-on.

Tasyo: Kining akong napili nga iyang pangasaw-on anak ni

Siongho, may tolo ka bakery, daghang negosyo.

Maura: Aw, ug mao na, maayo, okay.

*(Scene 2 – Tasyo talks to Siongho's wife)*

Tasyo: Mrs., naa koy napili nga ipa-bana sa imong anak.

Mrs.: Di puede. Gusto ko iya bana insik pud.

Tasyo: Ang iyang pamanhonon personal secretary ni

Mayor, makatabang sa inyong negosyo.

Mrs.: Oh, ok, ok, ok.

*Scene 3 (Tasyo talks to Mayor's wife,)*

Tasyo: Ma'am, naa koy napili nga personal secretary para ni Mayor.

Ma'am: Di puede. Naa nay daghan secretary si Mayor

Tasyo: Ang akong napili-an umagad ni Siongho, may mga

bakery, daghang negosyo, makatabang ni Mayor.

Ma'am: Aw, ug mao na, okay.

*And they all lived happily, even after. The End**(Adapted)*

0-0-0-0-0-0-0-0

**Oral exams**

Didto si Dr Ruiz sa retirement home. Nakita niya ang iyang mga pasyente, naglinkod, hilum kaayo . . . Didto si Noy Felix, ug iyang gipangutana, "Lix, pila may 3 x 3?" Tubag is Noy Felix, "82". Didto siya ni Noy Tomas, "Mas, pila may 3 x 3?" Tubag is Tomas, "Miercoles." Iyang nakit-an si Sisong, ug iyang gipangutana, "Song ambi, ikaw, maestro man gyud ka sa una, hinumdum ka kon pila'y 3 x 3?"

"NINE!" tubag si Sisong.

"Ay, very good," nalipay si Dr Ruiz, "gi-unsa man nimo pagkahiblo sa answer?"

"Kasayon!", ingon si Sisong, "akong gi-doble ang Miercoles dayong subtract sa 82."

0-0-0-0-0-0-0-0

**Dobol diopardi**

Si Eliong nagpatambal ni Dr Cornelio sa iyang duha ka bokol sa iyang ulo. "Liong, duha man ni ka bokol, ngano man ni, naka hiblag ka'g away? or na-aksidente ka?"

"Dili. Didto ni sa simbahan."

"Simbahan? Unsang hitabo-a?" nangutana si Dr Cornelio.

"Kuan man gud," explicar si Eliong, "Galuhod mi, unya pagpananindog na, nakita nako nga ag babaye sa akong atubangan, ag iyang sinina gipa-ak sa aping sa iyang lubot. Mora'g kala-in tan-awon, so akong gibira ang iyang sinina. Ni-atubang nako ang babaye, gikuha ang iyang bakya, ug gipaktolan ang akong ulo."

"Ah mao ba? Unya kanang usang dakung bokol?"

"Pagtalikod sa babaye, nakahuna-huna ko nga wala siya ma-uyon sa akong gibuhay. So akong gi-uli ug pasok ang sinina sa iyang lubot!"

0-0-0-0-0-0-0-0

**Thank you for reading our jokes. It's a healthy sign when we Tanjayanons laugh at ourselves and enjoy our own kagwachinanggo.. Na hala.**